

संगमयुगका दिन सबैभन्दा बढी खुशी मनाउने दिन

आज बडा बाबाले बडा बच्चाहरूलाई बडा दिनको बधाई दिइरहनु भएको छ। सबै किसमिस भन्दा पनि मीठा बच्चाहरूलाई क्रिसमसको बधाई दिइरहनु भएको छ। सबै भन्दा बडा दिन संगमयुगका दिन हुन्। दुःखका दिनहरू खतम भएर खुशीका, उत्साहमा रहने उत्सवका दिनहरू संगमयुगका हुन्, जुन दिन वृक्षपतिले कल्प-वृक्षको कथा सुनाउनुहुन्छ। यही संगमयुगको बडा दिनमा कल्पवृक्षको जगमा चम्किरहेका श्रेष्ठ ब्राह्मण आत्माहरूले जगमगाइ रहेको सारा वृक्षलाई अझ जगमगाउँछन्। भाग्यशाली सिताराहरूले, प्यारा सिताराहरूले, वृक्षलाई अति सुन्दर बनाउँछन्। वृक्षको श्रृङ्गार, चैतन्य जगमगाइ रहेका सिताराहरू हुन्। वृक्षमा सेता र उज्याला फरिस्ताहरूले चम्किरहेको वृक्षलाई अझ चम्काउँछन्। त्यसैको यादगारमा आजको दिन, क्रिसमस ट्रीको रूपमा सजाउँछन्। संगमका बडा दिनहरूमा, उत्साहका उत्सवका दिनहरूमा, रातलाई दिन बनाइदिन्छन्। अन्धकारलाई उज्यालोमा परिवर्तन गरिदिन्छन्। ब्राह्मण परिवारले संगमको बडा दिनमा मिलेर आत्माको भोजन, ब्रह्माभोजन प्यारले खान्छन् त्यसैले यादगार रूपमा पनि स-परिवार मिलेर खान्छन्, पिउँछन् मोज मनाउँछन्। सारा कल्पमा मोज मनाउने दिन वा मोजको युग संगमयुग हो, जुन संगमयुगमा जति चाहन्छौ त्यति दिल भरेर मोज मनाउन सक्छौ। ज्ञान अमृतको नशाले प्यारमा ढुबाइदिन्छ। यो रूहानी नशाको अनुभव विशेष बडा दिनमा गर्छन्। संगमयुगको ब्रह्म-मुहर्तमा अमृतबेलामा श्रेष्ठ जन्मको आँखा खोल्थ्यौ र के मिल्यो? कति सौगातहरू मिले? आँखा खोल्थ्यौ वृद्ध बाबा देख्यौ। सेता-उज्याला बाबा देख्यौ। सेतोमा रातो देख्यौ नि! कस्लाई देख्यौ? शान्ति कर्ता बाबा देख्यौ। कति सौगात दिनुभयो? यति सौगात दिनु भयो जुन जन्म-जन्मान्तर त्यही सौगातले नै पालिइरहन्छौ। केही किन्न पर्दैन। सबै भन्दा ठूलो सौगात, हीरा भन्दा पनि मूल्यवान स्नेहको कंगन, ईश्वरीय जादुको कंगन दिनुभयो। जसद्वारा जे चाहन्छौ जुनबेला चाहन्छौ, संकल्पले आह्वान गर्नु अनि प्राप्त भयो। अप्राप्त छैन कुनै वस्तु ब्राह्मणहरूको खजानामा। यस्तो सौगात आँखा खुल्नासाथ सबै बच्चाहरूलाई मिल्यो। सबैलाई मिलेको छ नि? कोही छुटेको त छैन नि? यो हो बडा दिनको महत्त्व। पहिलो ब्राह्मण आत्माहरूको यादगार, अन्तिम धर्मसम्म पनि निशानी अहिलेसम्म चलिरहेको छ किनकि तिमी ब्राह्मण श्रेष्ठ आत्माहरू सारा वृक्षको जग हौ। सर्व आत्माहरूको बाजे बराजु त तिमीहरू हौ नि! तिमीहरूका यी शाखा हुन्। वृक्षको जग तिमी बडा ब्राह्मण हौ त्यसैले हरेक धर्मका आत्माहरूले कुनै न कुनै रूपमा तिमी आत्माहरूलाई र तिमी संगमयुगी रीति रिवाजलाई अहिलेसम्म पनि मनाइरहेका छन्। यस्ता परम्परा देखिका पूज्य आत्माहरू हौ। परम आत्मा भन्दा पनि डबल पूज्य तिमीहरू हौ। यसरी स्वयंलाई सबै भन्दा बडा, सबै भन्दा श्रेष्ठ सम्झेर मोजका दिनहरू मनाइरहेका छौ? मनाउने दिनहरू कति थोरै छन्। कल्पको हिसाबले एक बडा दिन खुब मनाऊ। खुशीमा नाँच। ब्रह्माभोजन खाऊ र खुशीका गीत गाऊ। अरू कुनै चिन्ता छ र? बेफिकर बादशाहले सारा दिन के गर्छन्? मोज मनाउँछन् नि। मनको मोज मनाऊ। हदका दिनहरूको मोज मनाउने होइन। बेहदका दिनहरूको, बेहदको बेफिकरको मोज मनाऊ। बुझ्यौ! ब्राह्मण संसारमा आएका छौ, केको लागि? मोज मनाउनको लागि। अच्छा।

आज विशेष चारै तिरका डबल विदेशी बच्चाहरूलाई मोजको दिन, बडा दिन मनाएकोमा विशेष बधाई छ। बापदादा विशेष मिलनको सौगात दिनको लागि आउनु भएको छ। अहिले त धेरै कम छौ फेरि पनि यति टाढा बस्न परेको छ। जब वृद्धि हुन्छ तब फेरि दर्शन मात्र रहन्छ। फेरि मिलनको मौका रहँदैन। केवल दर्शन मात्र गर्ने

२०७५ श्रावण १३ आइतबार २९-०७-२०१८ ओम् शान्ति “अव्यक्त-बापदादा” रिभाइज २५-१२-८३ मधुबन हुन्छ। दृष्टि, दर्शनमा परिवर्तन हुन्छ। अन्त्यमा जुन केवल दृष्टि मिल्छ, त्यो भक्तिमा दर्शन शब्दमा परिवर्तन हुन्छ। डबल विदेशीहरूलाई विशेष नशा कुनचाहिँ छ? एउटा गीत छ नि— उंची-उंची दीवारें, उंचे-उंचे समुद्र अर्थात् दुनियाँका देशहरूको पर्खाल त छन्। त्यसैले देशहरूका अग्ला अग्ला पर्खालहरू, धर्मका पर्खालहरू, ज्ञानका पर्खालहरू, मान्यताका पर्खालहरू, रसम-रिवाजका पर्खालहरू— सबै पार गरेर आएका छौ नि। मिल्न त भारतवासीहरू पनि मिल्छन्, भारतवासीहरूलाई पनि वर्सा मिल्यो तर देशको देशमा मिल्यो। यति अग्लो पर्खाल पार गर्न परेन। केवल भक्तिको पर्खाल पार गन्यौ। तर डबल विदेशी बच्चाहरूले अनेक प्रकारका अग्ला पर्खाल पार गरे, त्यसैले डबल नशा छ। अनेक प्रकारका पर्दाका दुनियाँलाई पार गन्यौ त्यसैले पार गर्ने बच्चाहरूलाई डबल याद-प्यार। मेहनत त गन्यौ नि। तर बाबाको प्यारले मेहनतलाई भुलाइदियो। अच्छा।

सर्वश्रेष्ठ पूज्य आत्माहरूलाई, सर्वलाई प्रकाश र शक्ति दिने बडा बच्चाहरूलाई, मोजको संसारमा सदा रूहानी मोज मनाउने, हरेक दिन उत्सव सम्झेर उत्साहमा रहने, बेहद ईश्वरीय सौगात प्राप्त गर्ने, यस्ता कल्प वृक्षका चम्किरहेका, जगमगाइरहेका श्रेष्ठ सिताराहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

विदेशी भाइ-बहिनीहरू सँग व्यक्तिगत भेटघाट

१) सबैले आफूलाई सिकिलधे सम्झन्छौ हैन? कति स्नेह र प्रेमले बाबाले कहाँ-कहाँदेखि चुनेर एकै गुलदस्तामा राख्नु भएको छ। गुलदस्तामा आएर सबै रूहे गुलाब बन्यौ। रूहे गुलाब अर्थात् अविनाशी सुगन्ध दिनेवाला यस्तो आफूलाई अनुभव गर्छौ? हरेकलाई यही नशा छ नि— म बाबाको प्रिय छु! हरेकले यही भन्छन्— म जस्तो प्यारो बाबालाई अरू कोही छैन। जसरी बाबा जस्तो प्रिय अरू कोही छैन। त्यसैगरी बच्चाहरूले पनि भन्छन् किनकि हरेकको विशेषता प्रमाण बाबालाई सबै सँग विशेष स्नेह छ। नम्बरवार भएर पनि सबै विशेष स्नेही छन्। बच्चाहरूको मूल्यलाई केवल बाबाले जान्नुहुन्छ र तिमीहरूले जान्दछौ अरू कसैले जान्न सक्दैन। अरूले त तिमीहरूलाई साधारण सम्झन्छन्, तर करोडौँमा कोही र कोहीमा पनि कोही तिमी हो, जसलाई बाबाले आफ्नो बनाउनु भयो। बाबाको बन्नासाथ सबै प्राप्तिहरू भए। खजानाको चाबी बाबाले तिमीहरू सबैलाई दिनुभयो। आफू सँग राख्नु भएन। यति चाबीहरू छन्, जुन सबैलाई दिनुभयो। यो विशेष चाबी यस्तो छ जो जुन खजानामा लगाउन चाहन्छौ लगाऊ र खजाना प्राप्त गर। मेहनत गर्नु पर्दैन। त्यसै पनि लण्डन राज्यको स्थान हो नि। प्रजा बन्नेवाला होइनौ। सबै सेवामा अगाडि बढ्नेवाला हो। जहाँ प्राप्ति छ, त्यहाँ सेवा सिवाय रहन सकिँदैन। सेवा कम अर्थात् प्राप्ति कम। प्राप्ति स्वरूपवाला विना सेवा रहन सक्दैनन्। हेर तिमीहरू जतिसुकै देश छोडेर विदेश गए पनि, बाबाले विदेशबाट खोजेर पनि आफ्नो बनाउनु भयो। जति भागे पनि फेरि पनि बाबाले समात्नु भयो। अच्छा।

अस्ट्रेलिया ग्रुप सँगः— सबै महावीर हो नि? महावीर ग्रुप अर्थात् सदाको लागि मायालाई विदाई दिनेवाला। यस्तो समारोह मनायौ? अस्ट्रेलियालाई सदा बापदादाले बहादुरहरूको स्थान भन्नुहुन्छ। त्यसैले अस्ट्रेलिया निवासी सदा नै मायालाई विदाई दिनेवाला हो किनकि बाबा साथ हुनुहुन्छ भने र बाबाको साथ छ भने माया आउने सक्दैन। सदा बाबा साथ हुनुहुन्छ त्यसैले विदाई भयो नि। विदाई दिनेवाला सदा सन्तुष्टमणि हो। स्वयं पनि सन्तुष्ट, सेवादेखि पनि सन्तुष्ट, सम्पर्कबाट पनि सन्तुष्ट। सबैमा सन्तुष्ट। यस्ता सन्तुष्ट मणिहरू सदा दिलतख्तनशीन हुन्छन्। त्यसैले जो तख्तनशीन हुन्छ ऊ सदा खुशी र नशामा रहन्छ। बापदादाले सन्तुष्ट मणि,

२०७५ श्रावण १३ आइतबार २९-०७-२०१८ ओम् शान्ति “अव्यक्त-बापदादा” रिभाइज २५-१२-८३ मधुबन
महावीर, मायाजीत ग्रुपलाई देखिरहनु भएको छ। सबै अनुभवी आत्माहरू देखिरहेका छन्। सेवाधारी पनि
छौ। जसरी सेवाको विशेषतामा लण्डनको विशेष पार्ट छ त्यस्तै अष्ट्रेलियाको पनि विशेष पार्ट छ। बापदादाले
अष्ट्रेलिया निवासीहरूलाई सदा सेवामा सदा तयारी र सदा सेवामा वृद्धि प्राप्त गर्नेवाला, यस्तो सर्टीफिकेट
दिनुहुन्छ। अच्छा।

विदाईको समय:- अहिले तिमीहरू सबै जागिरहेका छौ, तिमीहरू सबैको लागि कहीं न कहीं जागरण
भइरहन्छ। तिमीहरूको भक्तहरूले जागरण गर्छन्, तिमीहरूले गन्यौ त के ठूलो कुरा भयो? सबै सुरु संगमदेखि
नै हुन्छ। जुन तिमीहरूले ज्ञानद्वारा गर्छौ, उनीहरूले त्यसलाई भक्तिले गर्छन्। भक्तिको जग पनि संगममा नै पर्छ।
त्यो भावना हो र यो ज्ञान हो। सबै सेवामा गइरहेका छौ, घरमा गइरहेका छौ, यस्तो होइन। जानु अर्थात्
सेवाको सबुत फेरि ल्याउनु। खाली हात नआउनु। कम्तिमा पनि गुलदस्ता त दिइन्छ नि। गुलदस्ता लिएर
आऊ। फारममा यो पनि प्रश्न थप्नु— एक वर्षमा कति तयार गन्यौ? जो खाली आउँछन् उसलाई अर्को पटक
सर्टीफिकेट नदिनु। एक वर्षमा एक जनालाई त तयार गरेर साथमा लिएर आऊ। अच्छा।

अव्यक्त महावाक्य— वृत्तिद्वारा वायुमण्डललाई शक्तिशाली बनाऊ

सबैभन्दा तीव्रगतिको सेवा हो— “वृत्तिद्वारा प्रकम्पन फैलाउनु”। वृत्ति धेरै तीव्र, रकेटभन्दा पनि तेज हुन्छ।
वृत्तिद्वारा वायुमण्डललाई परिवर्तन गर्न सक्छौ। जहाँ मन लाग्यो, जति आत्माहरू प्रति चाह्यो त्यहाँ वृत्तिद्वारा
यहा बसी-बसी पुग्न सक्छौ। वृत्तिद्वारा दृष्टि र सृष्टि परिवर्तन गर्न सक्छौ। केवल वृत्तिमा सर्व प्रति शुभ भावना,
शुभ कामना होस्। विश्व कल्याण गर्नको लागि तिम्नो वृत्ति, दृष्टि र स्थिति सदा बेहदको होस्। वृत्तिमा
अलिकति पनि कुनै आत्मा प्रति नकारात्मक वा व्यर्थ भावना नहोस्। नकारात्मक कुरालाई परिवर्तन गर्नु, त्यो
बेग्लै चीज हो। तर जो स्वयं नेगेटिव वृत्तिवाला हुन्छ, उसले अर्काको नेगेटिवलाई पोजिटिवमा परिवर्तन गर्न
सक्दैन।

जस्तै स्थापनाको आदिमा पनि साधन कम थिएनन्, तर बेहदको वैराग्य वृत्तिको भट्टीमा थियौ। त्यो १४ वर्ष
जुन तपस्या गन्यौ, त्यो बेहदको वैराग्य वृत्तिको वायुमण्डल थियो। बापदादाले अहिले साधन धेरै दिनु भएको
छ, साधनहरूको कुनै कमी छैन तर हुँदा-हुँदै पनि बेहदको वैराग्य वृत्ति होस्। तिम्नो वैराग्य वृत्तिको वायुमण्डल
विना आत्माहरू सुखी, शान्त बन्न सक्दैनन्, विघ्नबाट छुट्न सक्दैनन्, त्यसैले सबै आवश्यक साधन प्रयोग
गर। तर जति हुन सक्छ दिलको वैराग्य वृत्तिद्वारा, साधनहरूको वशीभूत भएर होइन। अब साधनाको
वायुमण्डल चारैतिर बनाऊ। समयको समीपता प्रमाण अब सच्चा तपस्या वा साधना हो नै “बेहदको वैराग्य।”

वर्तमान समय विश्वमा एकातिर भ्रष्टाचार, अत्याचारको अग्नि छ र अर्कोतिर तिमी बच्चाहरूको शक्तिशाली
योग अर्थात् लगनको अग्नि ज्वाला रूपमा आवश्यक छ। यो ज्वाला रूपले यस भ्रष्टाचार, अत्याचारको
अग्निलाई समाप्त गरेर सर्व आत्माहरूलाई सहयोग दिन्छ। तिम्नो लगन ज्वाला रूपको होस् अर्थात्
शक्तिशाली योग होस्, वृत्तिमा सबैको कल्याणको भावना होस्, तब यो लगनको अग्निले त्यो अग्निलाई
समाप्त गर्नेछ र अर्कोतर्फ आत्माहरूलाई परमात्माको शीतल स्वरूपको अनुभूति गराउने छ। यसको लागि
अब दृष्टि-वृत्तिमा पवित्रतालाई अझ बढी विशेष ध्यान देऊ तर मूल आधार आफ्नो संकल्पलाई शुद्ध बनाऊ,

२०७५ श्रावण १३ आइतबार २९-०७-२०१८ ओम् शान्ति “अव्यक्त-बापदादा” रिभाइज २५-१२-८३ मधुबन
ज्ञान स्वरूप बनाऊ, शक्ति स्वरूप बनाऊ। तब तिम्रो प्रकम्पनले, वृत्तिले, शुभ भावनाले अरूको माया पनि
सहजै भाग्ने छ। यदि किन र केको प्रश्नमा गयौ भने नत तिम्रो माया जान्छ, न अर्काको जान्छ।

अब तिमी बच्चाहरूले दुई प्रकारको कार्य गर्नु छ— एक त आत्माहरूलाई योग्य र योगी बनाउनु छ, दोस्रो
धर्तीलाई पनि तयार गर्नु छ। यसको लागि वाणीको साथ-साथै वृत्तिलाई अझ तीव्र गति दिनु पर्छ किनकि
वृत्तिले वायुमण्डल बन्छ र वायुमण्डलको प्रभाव प्रकृति माथि पर्छ तब तयार हुन्छन्। वाणी र वृत्ति दुवै साथ-
साथै सेवामा लागि रहनु। तिम्रो बोल, कर्म र वृत्तिद्वारा हल्कापनको अनुभव होस्। यस्तो होइन— म त हल्का छु
तर अरूले मलाई बुझ्दैनन्, चिन्दैनन्। यदि चिन्दैनन् भने तिमीले आफ्नो ईच्छा शक्तिद्वारा उनीहरूलाई पनि
पहिचान देऊ। ९५ प्रतिशत सबैले रूचाउने बन। तिम्रो कर्म, वृत्तिले सबैलाई परिवर्तन गरोस्। यसमा केवल
सहनशक्तिलाई धारण गर्ने आवश्यकता छ। यदि तिम्रो वृत्तिमा श्रेष्ठ भावना, श्रेष्ठ कामना छ भने सेकेन्डको
संकल्पले, दृष्टिले आफ्नो दिलको मुस्कुराहटले सेकेन्डमा पनि कसैलाई धेरैथोक दिन सक्छौ। जो आए पनि
उसलाई उपहार देऊ, खाली हात नजाऊन्।

हरेक व्यक्तिलाई, कुरालाई सकारात्मक वृत्तिले हेर तब सुन्दा, सोच्दा पनि कहिल्यै जोश वा क्रोध आउँदैन।
तिमी मास्टर स्नेहका सागर हौ त्यसैले तिम्रो नयन, चैन, वृत्ति, दृष्टिमा अलिकति पनि अरू कुनै भाव आउन
सक्दैन। त्यसैले चाहे जेसुकै होस्, सारा दुनियाँले तिमी माथि क्रोध गरोस् तर मास्टर स्नेहका सागरले
दुनियाँलाई पर्बाह नगर। बेपर्बाह बादशाह बन, तब तिम्रो श्रेष्ठ वृत्तिले शक्तिशाली वायुमण्डल बन्छ। जसरी
आजकल विज्ञानको साधनद्वारा बिग्रेको सामानलाई पनि धेरै सुन्दर रूपमा परिवर्तन गरिदिन्छन्, त्यसैगरी
तिम्रो श्रेष्ठ वृत्तिले नकारात्मक अथवा व्यर्थलाई सकारात्मकमा बदलिदियोस्। तिम्रो मन र बुद्धि यस्तो बनोस्
जहाँ नेगेटिवले छुन पनि नपाओस्, सेकेन्डमा परिवर्तन होस्। अच्छा।

वरदान:— दिनचर्याको सेटिङ्ग र बाबाको साथद्वारा हर कार्य एक्च्युरेट गर्ने विश्व कल्याणकारी भव

दुनियाँमा जो बडा व्यक्ति हुन्छन् उनको दिनचर्या निर्धारित (सेट) हुन्छ। कुनै पनि कार्य एक्च्युरेट
तब हुन्छ, जब दिनचर्याको सेटिङ्ग हुन्छ। सेटिङ्ग गर्नाले समय, शक्ति सबै बच्छ, एक व्यक्तिले
१० कार्य गर्न सक्छ। त्यसैले तिमी विश्व कल्याणकारी जिम्मेवार आत्माले हर कार्यमा सफलता
प्राप्त गर्नको लागि दिनचर्यालाई सेट गर अनि बाबाको साथ सदा कम्बाइन्ड भएर रहने गर।
हजार भुजावाला बाबा तिम्रो साथमा हुनुहुन्छ, त्यसैले एक कार्यको बदला हजार कार्य एक्च्युरेट
गर्न सक्छौ।

स्लोगन:— सर्व आत्माहरू प्रति शुद्ध संकल्प गर्नु नै वरदानी मूर्त बन्नु हो।